

तरुण भारत, दि. 17.02.2018

‘स्पंदन’ मध्ये साकारल्या विविध कलाकृती

विवेकानंद कॉलेजमध्ये कलाप्रदर्शनाचे उद्घाटन

प्रतिनिधी

कोल्हापूर

‘स्पंदन’ या कलाप्रदर्शनातील चित्रांची रंगसंगती सुंदर असून यामध्ये ९२ विद्यार्थ्यांनी विविध रंगांच्या माध्यमातून रेखाटलेली २०० चित्रे पाहून समाजातील विविध जीवन पध्दतीचे दर्शन घडते. रोहित खोचरे याने ग्लासमार्कीकमध्ये रेखाटलेले छत्रपती शिवरायांचे चित्र या प्रदर्शनाचे मुख्य आकर्षण ठरत आहे.


विवेकानंद कॉलेजमधील बी. व्होक. ग्राफिक डिझाईन व फौण्डी टेक्नॉलॉजी विभागाच्या वतीने आयोजित ‘स्पंदन-२०१८’ या प्रदर्शनाचे उद्घाटन जेष्ठ चित्रकार व कला अभ्यासक सुधाकर चव्हाण

यांच्या हस्ते झाले. स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे अध्यक्षस्थानी होते.

स्पंदनमध्ये ऋत्वीक वडामकर याने बांबू व पिंजरपासून बनवलेली पूर्वीचे बारा बलुतेदारांचे व्यवसाय पाहता क्षणी डोळ्याचे पारणे फिटते. विद्यार्थ्यांनी तयार केलेले विविध जाहीरातीच्या लोगोतून विद्यार्थ्यांच्या कलागुणांचे दर्शन होते. हे लोगो संगणकाच्या सहाय्याने तयार केले असले तरी प्रत्यक्षात मात्र कॅनव्हास कुंचल्याच्या सहाय्याने रेखाटल्याचा भास होतो. तसेच सुनयना सुळेकरने साकारलेले पूर्वीच्या व सध्याच्या महिलांचे जीवन, विद्यार्थ्यांच्या एका टीमने

विवेकानंद कॉलेजच्या स्थापनेपासूनची माहिती, विविध कार्यक्रमांची माहिती दाखवणारी एक आगळीवेगळी सिनेमा पेटी (बायोस्कोप) तयार केले आहे. ही सिनेमा पेटी पाहून विद्यार्थ्यांची कल्पकता दिसते. तसेच जास्तीत जास्त जाहिरात विश्वाला लागणारे लोगो, महिलांची पूर्वीची आणि सध्याची जीवन संस्कृती, निसर्ग सौंदर्य, आदीसह विविध प्रकारची सुंदर चित्रे रेखाटली आहेत.

प्रमुख पाहुणे चव्हाण म्हणाले, विद्यार्थ्यांच्या सुप्त कलागुणांना वाव देण्यासाठी हे चांगले व्यासपीठ मिळाले आहे. मुंबईचे चित्रकार सुरभी गुळवेकर म्हणाले, कला क्षेत्रात प्रगती होत असल्याचे जाणवते.



कलेला व्यवसायाचे मूर्तरूप देता आले पाहिजे. प्रास्ताविक प्राचार्य डॉ. एस. वाय. होनगेकर यांनी केले. प्रा. सतीश उपळावीकर यांनी पाहुण्यांचा परिचय करून दिला. प्रा. माधुरी पवार यांनी सूत्रसंचालन होते. प्रा. स्नेहल पोतदार यांनी आभार मानले. यावेळी सचिव प्राचार्या शुभांगी गावडे बी. व्होक विभागप्रमुख प्रा. सतीश गायकवाड तसेच विद्यार्थी उपस्थित होते. †

‘विवेकानंदांचा आदर्श घ्यावा’

म. टा. प्रतिनिधी, कोल्हापूर

‘भारतीय संस्कृतीचे अभ्यासक, तत्वज्ञ व ज्ञानयोगी अशी ओळख असलेल्या स्वामी विवेकानंद यांनी समाजाला सुविचारांचा संदेश दिला. आजच्या युवकांनी स्वामी विवेकानंद यांचा आदर्श घेऊन समाजकार्यात उतरले पाहिजे’ असे मत स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांनी व्यक्त केले.

डॉ. बापूजी साळुंखे राज्यस्तरीय निबंध, वक्तृत्व, चित्रकला, सुगमगायन या स्पर्धेच्या बक्षीस वितरणप्रसंगी ते बोलत होते. यावेळी महाविद्यालयातील विद्यार्थी मोठ्या संख्येने उपस्थित होते.

कार्यक्रमात मार्गदर्शन करताना संस्थेच्या सचिव शुभांगी गावडे म्हणाल्या, ‘जीवनात यश मिळवायचे असेल तर ज्ञानासाठी कठोर परिश्रम घेतले पाहिजेत. विद्यार्थ्यांच्या सुप्त कलागुणांना व्यासपीठ मिळाले तर त्यातून त्यांचा व्यक्तिमत्व विकास होतो. या हेतूने या स्पर्धा घेण्यात आल्या. तरच आपण यश मिळवू शकतो. विद्यार्थ्यांनी आपले ध्येय निश्चित करून त्याच्या पूर्ततेसाठी प्रयत्न करायला हवेत. तसे झाले तरच जीवनातील उद्दीष्ट सफल होऊ शकते. यासाठी विद्यार्थ्यांनी नियोजन करावे.’

संस्थेचे सहसचिव प्राचार्य पी. एस. चव्हाण यांनी अध्यक्षीय मनोगत व्यक्त केले. प्राचार्य डॉ. एस. वाय. होनगेकर यांनी प्रास्ताविक केले. डॉ. आरीफ महात यांनी आभार मानले. कार्यक्रमाला विद्यार्थी, पालक, शिक्षक, कर्मचारी वर्ग मोठ्या संख्येने उपस्थित होता.